

*(Əvvəli ötən saylarımızda)*

\* \* \*

İki müstəntiq çalışır ki, saxlanılmış bir çinlidən izahat alsın:

- Vətəndaş, de görək sənın soy adın, adın, atanın adı necədir?
- (çinli nəfəsini dərmədən ani müddətdə) Çyan-şyun-şi-nu-ha-hu-hi-mi-xo-şi-hu-su.
- (müstəntiqlərdən biri, o birinə) Sən bir şey başa düşdünmü?
- Yox, heç nə anlamadım.
- Gəl bir dəfə də sən soruş. Belə getsə bu protokolu bir günə yazma bilməyəcəyik. Gəlsənə buna bir müsəlman adı qoyub, onu yazacaq...

\* \* \*

Tərcüməçi dilçi alimə yaxınlaşır:

- Salam, hörmətli professor.
- Salam, mənim tərcüməçi dostum. İşlərin necə gedir? Problemin - zadın yoxdur ki?
- Problem deyəndə, aradabir olur. Bax elə indicə bir yazı tərcümə edirəm. Orada yazılıb ki, maşını "parkovka" edib getdi. Professor bu "parkovka" bizim dildə nə deməkdir.
- Him.. him.. Çox sadə, çox adi. Onu bilməyə nə var ki? Sən bunu mənim şoferimdən soruş, o da başa salar. Bu saat çağırım. A, Kəlbəli, bəri gəlsənə, gəl dana, gəl. (şofer yaxınlaşır) Hardaydın a Kəlbəli kişi?
- Maşını pərçimləyirdim, qadan alım.
- Nə edirdin?
- Yəni maşını yerbəyer edirdim.
- (professor üzünü tərcüməçiyə tutur) Yadıma düşdü, "parkovka" azər-

rın qardaşı Kələmdar zəng eləsin Ələmdara.

- Yox, Ələmdar desin Kamandara.
- Bəs Kamandar kimdir?
- Kamandar Ələmdarın tanışdır. İdarənin direktorudur.
- Başa düşdüm. Deməli gəlib çatdıq direktora. Bəs direktor Kamandar kimə zəng eləsin?
- O da zəng eləsin, süpürgəçi Güləndama.
- Deməli, yendik süpürgəçi Güləndama. Bəs Güləndam kimə zəng eləsin?
- Güləndam da desin bacısı Gülbadam ki...
- Dayan, dayan, tələsmə. Gülbadam kimdir, harada işləyir?
- Gülbadam məktəbdə müəllimdir.
- Çox yaxşı, qalxdıq yuxarı, çatdıq müəllimlərə. Deməli Güləndam zəng eləsin kimə?
- Səməndərliyə.
- Bəs Səməndərli kimdir?
- Səməndərli də uşağın universitetdə müəllimidir.
- Başa düşdüm. İndi sən get bu işin xərcini gətir. Sən özün bilirsen də, zəmanə pisdir, söz keçmir. Gərək hörmət edəsən.
- Başa düşürəm, al uşağın qiymət kitabçasını, mən də bankomatdan pulu çıxarıb gətirim. (gedir)
- Get əmioğlu, get. Bu Səməndərli kimdir görən? Ayə bu deyəsən elə mənim özüməm ki, fəmiliamı dəyişib arvadın fəmiliasını götürüb irəli çəkilməşəm, indi əmioğlu da məni tanımır. Bu fənni də elə mən özüm deyirəm ki?! İmtahan da mənəndir ki?! Al eee, yazdım sənə qiyməti.(qiymət kitabçasını yazıb qol çəkir) Bu işi də həll etdik.
- Bu vaxt əmioğlu yaxınlaşır.

# YUMORİSTİK SƏHNƏLƏR

baycanca "pərçimləmək" deməkdir. Yoxsa "yerbəyer etmək" deməkdir.

\* \* \*

Təcili yardım həkimi Mənzil İstisnar İdarəsinin rəisini yolda görüb maşını saxlatdırır:

- Həmid müəllim, Həmid müəllim, siz Allah bu arayısa qol çəkin də, çox xahiş edirəm.
- Əşi bununla azı iyirmi dəfədir qabağımı kəsib qol çəkməyimi xahiş edirsən, Heç demirsən "müdür, dərdin nədir, azarın nədir, necə kömək edə bilərəm, sənə nə təşkil edim?"
- Azarın nədir, ona əlac edək.
- Azarım bu cananlardır də, birini təşkil elə, azarımı öldürüm də.
- Problem yoxdur, budur maşında biri var, yol kənarından sərxoş halda götürmüşük...
- Müdür maşına girir və çıxanda, əynini bağlaya-bağlaya gəlib arayısa qol çəkir və deyir:
- Təbrik edirəm, siz artıq imzama ala bildiniz. Həmişə xidmətinizdə hazırım.
- Sizi də təbrik edirəm, bundan sonra siz bizi axtaracaqsınız. Artıq, bundan sonra bizim xəstəmiz oldunuz. Siz artıq SPİD tutdunuz. Həmişə qulluğunuzda hazırıq.

\* \* \*

İki əmioğlu rastlaşır.

- Əmioğlu, eşitmişəm vəzifəni böyüdüblər, təbrik edirəm. Əşi kömək elə də, lap problem içində itib-batmışıq.
- Nə problemdir, əmioğlu?
- Deməli belə, sən gəl zəng elə Ələmdara, o da Kamandara desin ki, qohumun Güləndam bacısına desin ki, iş yoldaşı Səməndərliyə desin ki, bizim uşağın dərslərini oxumağa vaxtı yoxdur. Ona bu il əla qiymət versin.
- Dayan, dayan, mən hər şeyi qarışdırdım. Yavaş-yavaş de, mən də yazım. Deməli mən zəng edim kimə?
- Ələmdara.
- Ələmdara. Bəs Ələmdar kimdir?
- Ələmdar yerimiz Kələmdarın qardaşı.
- Başa düşdüm. Deməli Ələmdar Kələmdarın qardaşıdır. Deməli Ələmda-

- Gətirdinmi?
- Bəli gətirdim. Xərci nə qədərdir.
- Mən artıq işi həll etdim. İş görənlər haqlarını gözləyir. Gör neynəyirsən də, hərsinə heç olmasa bir iki yüz ver.
- Al, min bəsdir?
- Bəs edər. Həmişə qulluğunda hazırıq. Ölməmişik ki, işləri həll etməyə. nahaq yerə yüksək vəzifəyə keçməmişik ki, az deyil e, böyük bir universitetin baş müəllimi vəzifəsinə, yüksələrək çatmışıq.

\* \* \*

Alimlə kəndlinin söhbəti:

- Bu prinsiplial - yəni, ciddi, problemdir-yəni, məsələdir. Siz alternativ - yəni, fikir ayrılığı ilə öz kredonuzu - yəni, istəyinizi leqallaşdırmalısınız-yəni, biruzə verməlisiniz.
- Başa düşdüm, dana, biz bu seçkilərdə öz bildiyimizi - yəni, sizin dillə desək - kredomuzu, millətə bildirməliyik - yəni, leqallaşdırmalıyıq. Burada bir fikir müxtəlifliyi, yəni sizin dillə desək plüralizm olmalıdır.
- Ay sağ ol, biz bir-birimizi anlayırıq, yəni, başa düşürük. Başqa diləyiniz - yəni istəyiniz varmı?
- Yoxdur, biz cocuqlara - yəni, uşaqlara demişik ki, bir daş təşkil etsinlər - yəni, gətirsinlər sizin başınıza vuraq. Bu bizim kredomuzdur - yəni, istəyimizdir.

*(Davamı var)*

**Sənan İBRAHİMOV**